

Sadea Kallacho Dusro Aitar (14/01/2024)

## SANT JUZE VAZACHI BHOKTI VADDOUNK BHETTOILO AITAR

**Vixoi:** Ho Polleyat, Devacho Menddro!

### Gayonank Suchna:

<b>Proves</b>	– Povitr amchi Sobha	A-23
<b>D.T.V.</b>	– Bagentleam fulam modem	C-06
<b>Krist-Prosad</b>	– Tujech pattlean ietanv, Jezu	D – 42
<b>Xevott</b>	– Juze Vaza, amchea bhava	U-35

**Vachpam** (1Sam. 3:3b -10.19; 1Kor.6:13c-15a. 17-20; Ju.1:35-42)

### SURVATECHIM UTRAM

Mogall bhavam-bhoimmno, Kristachea pattlavdarachem jivit Kristak porgottche dixer fuddem vochunk favo. Juanv Batistan Jezuk bott dakoun aplea xisank ucharlolim utram, "**Ho polleyat, Devacho Menddro!**" aichea sevadhormacho vixoi koso ami vinchla.

Mhojim utram, kornneo ani vagnnuk dusreank Jezuxim pavoita kai? Ho vichar zonn eklean ami korunk favo. Hea mhoineache solla tarker ami Sant Juze Vazachi Dobajik Porob somarombtoleanv ani heach monan, aicho Aitar, amchea Göychea Mha-Dhormprantant tachi bhokti odik vaddounche khatir bhettoila. Suria Jezucho uzvadd dusreank diunk to zaito vavurlo. Tor, Sant Juze Vazachi bhokti vaddounk, ani Tache dekhin ani vinovnnen, Jezuk govai ditolem amchem Kristi jivit zaunk amchim magnnim he Misache Bhattent Devak ubarum-ia.

## **BHAVARTHEANCHEM MAGNNEM**

**1. Povitr-Sobhent, Padroado ani Propaganda Fidei, / hanche modem zaloli uzot,/Juze Vaz lhan'vikayen pallouk vavurlo.**

Amchea Pap Saiban, Bispamni ani yadnikamni / uprastolea vaittak aplea munniarponnam vorvim / khaltikayen ilaz haddunk vaurunk / tankam Devachi kurpa magum-ia.

**2. Ceylon desant Katolk dhorm / porgottunk ani jiyeunk addkolli ani piddapidd asli tednam/Juze Vazan kalljidarponnan bhavarth porgottpacho vaur fuddem vhele**

Amkam mell'lolo Kristi bhavarth, koxttam ani addkollim modem mozbut korunk/ani jim mon'xam, ani bhov korun desache fuddari dhorma modem futt ghalunk yevjitat/tanche mon uzvaddaunk Deva lagim magum-ia.

**3. Kandy xarant voxeachi pidda lagloli tednam/Juze Vazan aplea jivachi porva korinastanam piddevontanchi seva keli**

Hospitalamni, ghoramni, toxench zanntteanchea ghoramni / zaitim amchim bhavam-bhoinnim, nursi ani doktor piddevontanchi seva kortat. / Seva korunk tankam boll mellunk/ani tanche seve udexim piddestanche koxtt lhov zaunk/ Deva lagim magum-ia.

**4. Juze Vazachem xegunni jivit ani povitrponn polleun / tachi avoi ani ghorchim opurbayen taka 'Santulea' mhonn pachartalim / ani hem povitrponn tannem jivit bhor samball'lem**

Sant Juze Vazachi bhokti Kristi porje modem odik ani odik vaddunk ho dis bhettoila tednam/tachem xegunni jivit amchea Kristi jivitak boll zaunk/ani tachi bhokti amchea kuttumbamni ani somudaint vaddunk / Deva lagim magum-ia.

**5. Aichea misachi mandovoll kortollea \_\_\_\_\_**

\_\_\_\_\_ kuttumbamni  
Sant Juze vaza bhaxen tersachem kont gheun aplea ghorant famili sangata sodanch ters korunk toxench bhurgeank ani vadleank hea tersachea kontacho mohotv sangun tim saibinn maicho mog korun, Jezuk aplea jivitacho uzvadd korun ani dusrea sovem toch uzvadd vanttunk bapa lagim magum-ia.

## **BHETTOVNI**

### **Goribak Danam**

Bhagevont Juze Vazan saibin Maink apli Mai korun ghetli ani Tichea ani Jezuchea ekvotan jieunk to apea jivitant purti follam diunk Pavlo. Jezuchea ekvotan jieunk ani amchea jivitant purti follan diunk amkam Bapachi mozot magun hi dhanam iadnika vorvim Bapak bhattoum-ia.

### **Unddo ani Soro**

Hea unddo ani Sorea borobor amche jivit Bapak bhattoum-ia ani je porim khaim ghoddeamni ho unddo Soro Jezuchea masa-rogtan boddtolo tech porim amchea jivitachi novsorni zaunk Devak manovtele jivit ami jieunk pavum hi danam Deva mukar dovrn ho unddo ani soro Bapak bhattoum-ia.